



न्यूज डायरी

छात्रावास में घुस गया पानी छत पर चढ़ कर बच्चे बचे

पूर्वी सिंहभूम। पोटका प्रखंड क्षेत्र में शनिवार देर रात मूसलधार बारिश ने तबाही मचा दी। गुड़रा नदी किनारे स्थित पांडरशुली गांव का लव कुश इंग्लिश स्कूल छात्रावास में रात में जब 162 बच्चे सो रहे थे, धीरे-धीरे पानी भर गया। सभी बच्चे जान बचाने के लिए छत पर चढ़ गये। सुबह तक दहशत में रहे। रविवार तड़के बचाव कार्य शुरू हुआ।

ट्रेन प्रस्थान से 8 घंटे पहले तैयार होगा आरक्षण चार्ट नयी दिल्ली।

रेल मंत्री अश्विनी वैष्णव ने रेलवे बोर्ड को चरणबद्ध तरीके से ट्रेन प्रस्थान से आठ घंटे पहले आरक्षण चार्ट तैयार करने का निर्देश दिया है। इससे वेटिंग लिस्ट वाले यात्रियों के लिए अनिश्चितता कम होगी। वेटिंग लिस्ट विलयर न होने की स्थिति में वैकल्पिक व्यवस्था करने के लिए यात्रियों को अधिक समय भी मिलेगा। रेलवे, टिकट बुकिंग को आसान बनाने के लिए कई कदम उठा रहा है।

बाल-बाल बचे तेजस्वी मंच से टकराया झेन पटना।

राजद नेता तेजस्वी यादव के भाषण के दौरान अचानक एक झेन मंच से टकरा गया। उन्होंने फुर्ती दिखाते हुए झुक कर खुद को बचा लिया। रविवार को यह घटना उस समय हुई जब वह गांधी मैदान में वक्क बचाओ, संविधान बचाओ' रैली को संबोधित कर रहे थे। पटना पुलिस घटना की जांच कर रही है। यह एक प्रतिबंधित क्षेत्र था और ऐसी कोई वस्तु वहां नहीं आनी चाहिए थी।

पुरी के कलेक्टर-एसपी का तबादला, दो अन्य अधिकारी निलंबित

रथयात्रा: गुंडिचा मंदिर के सामने भगदड़ में 3 की मौत, 50 घायल

दुःखद
■ ओड़िशा सरकार ने मृतक के परिजनों को 25-25 लाख रुपये की अनुग्रह राशि देने की घोषणा की

एजेंसी

भुवनेश्वर। ओड़िशा के पुरी में जगन्नाथ रथयात्रा के बाद रविवार तड़के करीब 4 बजे गुंडिचा मंदिर के सामने भगदड़ मच गयी। यहां भगवान जगन्नाथ के नंदीचोष रथ के दर्शन करने के लिए भारी भीड़ जुटी थी, इसी दौरान भगदड़ मच गयी। इसमें तीन लोगों की मौत हो गयी, जबकि 50 लोग घायल हो गए। घायलों में छह की हालत गंभीर है। इस घटना पर मुख्यमंत्री मोहन चरण माझी ने श्रद्धालुओं की मौत पर गहरा शोक व्यक्त किया है और कहा है कि उनकी सरकार श्रद्धालुओं की सुरक्षा के प्रति लापरवाही बर्दाश्त नहीं करेगी। सीएम मोहन चरण माझी ने घटना पर माफी भी मांगी है। उन्होंने एक्स हैंडल पर लिखा, मैं और मेरी सरकार भगवान जगन्नाथ के सभी भक्तों से व्यक्तिगत रूप से क्षमा मांगते हैं। यह लापरवाही माफ करने लायक नहीं है। इसके बाद राज्य सरकार ने

ओड़िशा सरकार ने भगदड़ की उच्चस्तरीय जांच के दिये आदेश



जगन्नाथ प्रभु का रथ पहुंचते ही मची भगदड़ : पुरी की रथयात्रा में गुंडिचा मंदिर के सामने बलभद्र और सुभद्रा के रथ पहले पहुंच चुके थे। जगन्नाथ रथ बाद में पहुंचा, जिससे लोगों में उसके दर्शन करने की होड़ लग गई। इसी दौरान भगदड़ मची, जिसमें गिरने से कई लोग कुचल गए। हादसे में मारे गए लोगों के नाम बसंती साहू (36), प्रेमकांति महाति (78) और प्रभाती दास हैं। इनके शव पुरी मेडिकल कॉलेज में रखे गए हैं।

डीजीपी ने घटनास्थल का लिया जायजा, सुरक्षा व्यवस्था कड़ी

पुरी के गुंडीचा मंदिर के पास रविवार तड़के हुई भगदड़ की घटना के बाद ओड़िशा के पुलिस महानिदेशक वाई. बी. खुरानिया ने मौके पर पहुंच कर स्थिति का जायजा लिया। डीजीपी खुरानिया ने बताया कि हादसे की जांच शुरू कर दी गई है और भविष्य में ऐसी घटनाओं को रोकने के लिए त्वरित सुधारात्मक कदम उठाए जा रहे हैं। उन्होंने श्रद्धालुओं से अपील की कि वे दर्शन के दौरान पुलिस के निर्देशों का पालन करें और भीड़-भाड़ वाले

क्षेत्रों में मोबाइल फोन से तस्वीरें लेने से बचें, क्योंकि इससे अव्यवस्था फैल सकती है। हम श्रद्धालुओं के लिए सुरक्षित और व्यवस्थित दर्शन सुनिश्चित करने के लिए हरसंभव प्रयास कर रहे हैं। उन्होंने श्रद्धालुओं से विभिन्न स्थानों पर पुलिस द्वारा दिए गए निर्देशों के पालन का अनुरोध किया है। प्रशासन ने घटनास्थल पर सुरक्षा व्यवस्था और कड़ी कर दी है और अतिरिक्त बल की तैनाती की गई है।

गर्ग इस दुःखद घटना की जांच करेंगी। इसके साथ ही ओड़िशा सरकार ने मृतकों के परिजनों को पच्चीस लाख रुपये की अनुग्रह राशि देने की भी घोषणा की है।

खूंटी में ग्राम प्रधान सह भाजपा नेता बलराम मुंडा की गोली मारकर हत्या

खबर मन्त्र संवाददाता

खूंटी। मारंगहादा थाना क्षेत्र के कांडेतुबिंद गांव के ग्राम प्रधान सह भाजपा नेता बलराम मुंडा की अज्ञात अपराधियों ने शनिवार देर रात गोली मारकर हत्या कर दी। जानकारी के अनुसार बलराम मुंडा अपने घर में थे और बाहर बारिश हो रही थी। उसी दौरान 10-12 हथियारबंद अपराधी उनके घर में घुस आए। ग्रामीणों के अनुसार,



गोली चला दी गयी और बेरहमी से धारदार हथियार से काटकर उनकी हत्या कर दी। साथ ही बलराम के भांजा आचू मुंडा को भी मारपीट कर घायल कर दिया। घटना की सूचना मिलते ही पुलिस घटनास्थल पर पहुंची और शव को पोस्टमार्टम के लिए भेजा। एसपी मनीष टोप्पो ने बताया कि कुछ संदिग्धों को हिरासत में लिया गया है और घटना में शामिल अपराधियों की गिरफ्तारी के लिए छापेमारी की जा रही है।

पूजा सिंघल के पासपोर्ट मामले में फैसला आज रांची।

मनरेगा घोटाले की राशि की मनी लाउंड्रिंग मामले में ट्रायल फेस कर रही आईएफएस अधिकारी पूजा सिंघल और उनके पति अभिषेक झा की ओर से पासपोर्ट रिलीज करने से जुड़ी याचिका पर अदालत अपना आदेश आज 30 जून को सुनायेगी। याचिकाकर्ता को अपनी बेटी के नामांकन के लिए अमेरिका जाना है।

सुप्रीम कोर्ट जज ने की बाबाधाम में पूजा-अर्चना रांची।

सुप्रीम कोर्ट के न्यायाधीश सूर्यकांत कुमार रविवार को बाबा बैद्यनाथ मंदिर में सपरिवार बाबा भोलेनाथ की पूजा-अर्चना की। उनके साथ त्रिपुरा हाईकोर्ट के मुख्य न्यायाधीश अपरेश सिंह, झारखंड हाईकोर्ट के जस्टिस एस नारायण मिश्रा भी मौजूद थे। इस दौरान कड़ी सुरक्षा थी।

पीएम ने 'फिट से बनेंगे सुपरहिट' का दिया नारा भोजन में तेल का इस्तेमाल 10 फीसदी कम करें : मोदी


मन की बात कार्यक्रम

एजेंसी

नयी दिल्ली। पीएम मोदी ने भोजन में 10 प्रतिशत तेल घटाने का आह्वान दोहराते हुए 'फिट से सुपरहिट' बनेंगे का नारा दिया। रविवार को आकाशवाणी पर अपने मासिक रेडियो कार्यक्रम मन की बात की 123वाँ कड़ी में उन्होंने कहा, अगर हमें अपने सामर्थ्य का विस्तार करना है तो सबसे पहले अपनी फिटनेस और वेल बीइंग पर ध्यान देना होगा। फिटनेस के लिए मोटापा घटाना आवश्यक है। श्री मोदी ने कहा खाने में 10 प्रतिशत



तेल कम करो, मोटापा घटाओ। जब आप फिट होंगे, तो जीवन में और ज्यादा सुपरहिट होंगे। **पीढ़ियों को बचाना है पैड़ लगाना:** उन्होंने देशवासियों से पेड़ लगाने का आह्वान करते हुए कहा है कि यह आने वाली पीढ़ियों को बचाने के लिए यह जरूरी है। पर्यावरण बचाने में सब का योगदान धरती के लिए बड़ी ताकत बन रहा है।



हूल दिवस

30 जून 2025

अमर वीर शहीद सिदो-कान्हू, चांद-भैरव और फूलो-झानो

समेत हज़ारों वीर शहीदों को हूल जोहार

सूचना एवं जनसंपर्क विभाग, झारखण्ड सरकार

PRNO 356179 (IPRD) 25-26



क्षत्रिय आयोग का गठन जल्द करे केंद्र सरकार : एमएस तंवर

समाज एकजुट रहे, तभी मजबूती होगी : एपी सिंह

महापुरुषों के इतिहास के साथ छेड़छाड़ न हो

खबर मन्त्र संवाददाता

रांची। अखिल भारतीय क्षत्रिय महासभा के राष्ट्रीय अध्यक्ष महेंद्र सिंह तंवर ने कहा कि आज देश जिस माहौल से गुजर रहा है, ऐसी स्थिति में क्षत्रिय समाज की जिम्मेदारी काफी बढ़ गयी है। हमें संगठित होकर होकर देश को मजबूत बनाने में आगे आना होगा। देशहित में हमारे पूर्वजों ने जो त्याग और बलिदान दिया है, उसी भूमिका में एक बार इस समाज को आना होगा। श्री तंवर रविवार को रांची में अखिल भारतीय क्षत्रिय महासभा के कार्यकर्ता सम्मेलन रहते थे। सम्मेलन में प्रस्ताव पारित कर केंद्र सरकार से शीघ्र क्षत्रिय कल्याण बोर्ड का गठन करने, क्षत्रिय आयोग बनाने, क्षत्रिय महापुरुषों के इतिहास के साथ कोई छेड़छाड़ नहीं करने की मांग की गयी। साथ ही समाज की एकजुटता पर जोर दिया गया, तभी संगठन मजबूत बने सकता है। दलादली चौक स्थित फोकस रेस्टॉरेंट एवं रिसोर्ट में रविवार को आयोजित इस समारोह की अध्यक्षता प्रदेश अध्यक्ष बिनय सिंह बिनु ने की। महासभा के प्रदेश संरक्षक कमलेश सिंह ने समाज के दूर दराज से आये सभी सदस्यों का अभिनंदन किया। अपने संबोधन में श्री तंवर ने कहा कि समाज की एकता का ही नतीजा है कि केंद्र सरकार में सर्वर्ण वर्ग को दस प्रतिशत का आरक्षण दी। जब हम एक रहेंगे तभी सरकार भी हमारी बात सुनती है। उन्होंने कहा कि हम किसी भी



राजनीतिक दल का न तो समर्थन करते हैं और न ही विरोध। उन्होंने आह्वान किया कि समाज के जो भी उम्मीदवार चुनाव में खड़े हो उसे जरूर जितायें। श्री तंवर ने संगठन के अबतक के इतिहास और कार्यों की जानकारी दी।

बिनय सिंह बिनु बने प्रदेश अध्यक्ष

प्रदेश समिति का पुनर्गठन करते हुए सर्वसम्मति से बिनय सिंह बिनु को एक बार फिर अध्यक्ष चुना गया। वहीं उपाध्यक्ष पृथ्वी नाथ शाहदेव, विकास नाथ शाहदेव, सुधीर प्रसाद सिंह, अरुण सिंह, श्रीधर सिंह व राजीव रंजन सिंह चुने गये। रंजीत बहादुर सिंह, एन के सिंह, अंजनी सिंह व राणा ऋषि सिंह तथा सूरज शाहदेव को सचिव बनाया गया। राव सम्राट को प्रवक्ता के रूप में चयन किया गया। कोषाध्यक्ष मनोज सिंह को बनाया गया।

महिला विंग की प्रदेश अध्यक्षा के रूप में मनीषा सिंह, उपाध्यक्षा, रीना सिंह, सचिव सुमन सिंह, नीतू सिंह, प्रेरणा सिंह का चयन किया गया। वहीं युवा विंग के

महासभा के प्रदेश संरक्षक कमलेश सिंह ने सभी सदस्यों का अभिनंदन किया। उन्होंने कहा कि समाज का हर सदस्य संगठन को मजबूत करने के लिए अपना योगदान देने को तैयार है। यह हम सभी के लिए खुशी की बात है। उन्होंने नवनि्युक्त पदाधिकारियों से संगठन को पूरे राज्य में मजबूत करने का आरान किया। उन्होंने कहा कि क्षत्रिय समाज वह छाता है जो हर गरीब,शोषित को सुरक्षा देता है। सभा को संबोधित करते हुए राष्ट्रीय उपाध्यक्ष सुप्रीम कोर्ट के अधिवक्ता एपी सिंह ने कहा कि संगठन के नवनि्युक्त तथा निवर्तमान पदाधिकारियों को मिलकर समाज के लिए काम करना होगा। उन्होंने कहा कि यह महासभा देश की सबसे पुरानी

प्रदेश अध्यक्ष के रूप में आदर्श कुमार सिंह चयन किया गया।

प्रदेश उपाध्यक्ष के रूप में उदित राज एवं



समाज व संगठन मजबूत बनायें : कमलेश

महासभा है। क्षत्रिय समाज शोषक नहीं रक्षक होता है। उन्होंने क्षत्रिय महासभा को संगठन को पूरे झारखंड में मजबूत करने पर बल दिया। उन्होंने समाज में किसी प्रकार की भेदभाव नहीं रखने की बात कही। उन्होंने समाज के सभी लोगों से आह्वान किया कि जनगणना में अपनी जाति के कालम में सिर्फ राजपूत लिखे और कुछ नहीं। सम्मेलन को महिला मोर्चा की प्रदेश अध्यक्ष मनीषा सिंह ने भी संबोधित किया। उन्होंने महिलाओं से आह्वान किया कि जहां कहीं भी अन्याय हो आवाज जरूर उठायें। उन्होंने महिला शिक्षा पर जोर दिया। साथ ही आरक्षण को जाति आधार पर नहीं आर्थिक आधार पर देने की वकालत की। बिहार प्रदेश

के उपाध्यक्ष दामोदर सिंह ने कहा, हर सदस्य का चरित्र अच्छा होना चाहिए, तभी समाज की छवि स्वच्छ बनेगी। युवा मंच के राष्ट्रीय अध्यक्ष डिम्पल राणा ने समाज के गरीब वर्ग को आरक्षण की मांग उठायी।

महिला विंग दिल्ली प्रदेश अध्यक्षा गीता सिंह चौहान ने कहा कि संगठन में ही शक्ति है। सभा को बिनय कुमार सिंह, वीके सिंह, अभिषेक सिंह, मनोज सिंह ने भी संबोधित किया। कार्यक्रम का संचालन ललन सिंह एवम धन्यवाद सूरजदेव सिंह ने किया। सम्मेलन में सौरभ सिंह, सिद्धार्थ सिंह, डॉ बिमलेश सिंह, राजीव सिंह, दिवाकर सिंग, मनोज सिंह, पृथ्वी नाथ शाहदेव, सहित हजारों लोग उपस्थित रहे।

कुमार सिंह का चयन किया गया। इसकी घोषणा महासभा के संरक्षक डॉ बिमलेश सिंह ने किया।

गजेंद्र सिंह की जमानत पर सात जुलाई को सुनवाई

रांची। राज्य में 38 करोड़ रुपए से अधिक के शराब घोटाले में जेल में बंद तत्कालीन संयुक्त उत्पाद आयुक्त गजेंद्र कुमार सिंह की ओर से दाखिल जमानत याचिका पर अब 7 जुलाई को सुनवाई होगी। शनिवार को एसीबी कोर्ट नहीं बैठने के कारण सुनवाई टल गयी। पिछली सुनवाई के दौरान अदालत ने एसीबी से केस डायरी की मांग की थी। गजेंद्र सिंह को 20 को गिरफ्तार किया था। तब से दोनों जेल में हैं। दोनों ने 18 जून को जमानत की गुहार लगाते हुये याचिका दाखिल की है।

जेल के अंदर पूर्व वार्ड पार्षद असलम व उसके भाई के साथ मारपीट

रांची। बिरसा मुंडा केंद्रीय कारागार ,होटवार में बंद हिंदीपढ़ी के पूर्व पार्षद मो असलम व उसके भाई आसिफ हुसैन के साथ के साथ जेल के कैदियों द्वारा मारपीट की गई है। घटना शनिवार की है। दोनों को इलाज जेल परिसर स्थित अस्पताल में किया गया है। सूत्रों से मिली जानकारी के अनुसार जेल में बंद हिंदीपढ़ी के सोनू इमरोज के गुर्गों ने दोनों के साथ मारपीट की है। गौरतलब है कि हिंदीपढ़ी निवासी पूर्व पार्षद मो असलम ने सीजेएम की अदालत में गुरवार को सरेंडर किया था,जहां से उसे जेल भेजा गया था। 22 जनवरी 2025 को असलम ने अपने भाई आसिफ, दिलावर उर्फ मुन्ना, राजू तथा आठ-दस अज्ञात युवकों के साथ मिलकर अम्पू उर्फ इरशाद पर जानलेवा हमला किया था। इस संबंध में पीड़ित के पिता मो कलीम ने हिंदीपढ़ी थाना में प्राथमिकी दर्ज करायी थी।

भारी बारिश के रेड अलर्ट पर सतर्क रहें अधिकारी : मंत्री इरफान अंसारी

आपदा की घड़ी में अलर्ट मोड में पूरी सरकार, मंत्री ने दिए जमीनी कार्रवाई के निर्देश

खबर मन्त्र ब्यूरो

रांची। झारखंड में मूसलधार बारिश के खतरे को देखते हुए राज्य सरकार ने सभी जिलों को अलर्ट पर रखा है। आपदा प्रबंधन मंत्री ने रविवार को राज्य के सभी उपायुक्तों, आपदा प्रबंधन अधिकारियों और जिला प्रशासन को 24 घंटे सतर्क रहने का सख्त निर्देश दिया है। मंत्री ने रेड अलर्ट वाले जिलों में स्कूलों को बंद करने की अनुशंसा की है। साथ ही, जलभराव, स्वास्थ्य संकट, बिजली दुर्घटनाओं जैसी संभावित समस्याओं से निपटने के लिए विशेष

दिशा-निर्देश जारी किया। अंसारी ने कहा कि जनता की सुरक्षा सर्वोच्च प्राथमिकता है। हर मुकसान का त्वरित आकहन कर रिपोर्ट विभाग को भेजी जाए और मुआवजा वितरण में कोई देरी न हो। मंत्री ने कहा कि वह खुद पूरे राज्य की स्थिति की निगरानी कर रहे हैं। आपदा प्रबंधन विभाग का हर अधिकारी, हर कर्मचारी सक्रिय है। कोई कोताही बर्दाश्त नहीं की जाएगी। बताते चलें कि इससे पहले 19 जून को भी भारी बारिश को लेकर राज्यव्यापी एडवाइजरी जारी की गई थी, जिसमें क्या करें या क्या न करें के निर्देश दिए गए थे। मंत्री ने अब एक बार फिर

हालत को भांपते हुए राहत कार्यों को तेज करने और मुआवजा वितरण में तेजी लाने के आदेश दिए हैं।

मंत्री ने कहा कि प्रभावित जिलों में राहत सामग्री की आपूर्ति और वितरण पहले से जारी है। स्थानीय प्रशासन को वह सुनिश्ित करने को कहा गया है कि कोई भी पीड़ित परिवार सहायता से वंचित न रह जाये। अंसारी ने जनता से संयम, सतर्कता और सरकार पर विश्वास बनाये रखने की अपील की है। उन्होंने दोहराया कि जब तक स्थिति सामान्य नहीं हो जाती, आपदा प्रबंधन विभाग पूरी तरह सक्रिय रहेगा।

दाखिले की अनुमति तो दी है, लेकिन उसमें शर्त लगा दी गयी है। एनएमसी ने कहा है कि मेडिकल कॉलेजों में जो भी कमियां पाई गई हैं, उसे चार माह में पूरा करना होगा।

सशर्त दी गई है अनुमति

एनएमसी ने स्पष्ट किया है कि यह मंजूरी अस्थायी और सशर्त है। सभी कॉलेजों को अगले 4 महीनों के भीतर अपनी खामियों और संसाधनों की कमी को दूर करना होगा। इसके अलावा, अगले सत्र के लिए फिर से मेडिकल असेसमेंट एंड रेटिंग बोर्ड (एमएआरबी) से अनुमति लेनी होगी।

दुमका में महज 41 फैकल्टी

एनएमसी के आंकड़े बताते हैं कि फैकल्टी की संख्या के अनुसार सबसे कमजोर स्थिति

राज्य की जनता की

सुरक्षा ही सरकार

की सर्वोच्च

प्राथमिकता है

बाबूलाल जी, आइना देखने की हिम्मत हो तो जरा इतिहास भी देखिये : डॉ इरफान अंसारी

खबर मन्त्र ब्यूरो

रांची। राज्य के स्वास्थ्य मंत्री डॉ इरफान अंसारी ने नेता प्रतिपक्ष पर जमकर हमला बोला है। डॉ अंसारी ने कहा है कि @बाबूलाल जी, आइना देखने की हिम्मत हो तो जरा इतिहास भी देखिये। 20 साल तक आप और आपकी पार्टी झारखंड की सत्ता में रहे-लेकिन क्या दिया इस राज्य को? न सड़क, न स्वास्थ्य, न सम्मान। आपके शासनकाल ने झारखंड की जड़ों को खोखला किया और आज जब



हेमंत सोरेन सरकार व्यवस्था में बदलाव ला रही है, तो आपको तकलीफ हो रही है?

चुंदियारी गांव की बात कर रहे हैं ? : चुंदियारी गांव की बात कर रहे हैं ? तो आपके पास जानकारी

अधुरी है या जानबूझकर नजरअंदाज कर रहे हैं? वह इलाका पहाड़ी और दुर्गम है, जहां एम्बुलेंस नहीं जा सकती। इसीलिए मैंने बाइक एम्बुलेंस योजना शुरू की है, ताकि ऐसे इलाकों में भी इलाज की सुविधा मिले। व्यवस्था बदल रही है, फर्क जमीन पर दिख रहा है।

..और बजट की बात करते हैं? : आप बताइए, जब आप सत्ता में थे, तब स्वास्थ्य और सड़क के लिए कितनी ईमानदारी से काम किया? बड़े-बड़े घोटालों और बंद

पड़ी स्वास्थ्य योजनाओं की लिस्ट बहुत लंबी है बाबूलाल जी! और जब भ्रष्टाचार की बात करते हैं तो आप और आपकी पार्टी खुद सबसे पहले खड़े दिखते हैं।

बाबूलाल जी राजनीति के नाम पर सिर्फ आलोचना करना आसान है। हम जैसे लोग दिन-रात फील्ड में रहकर व्यवस्था सुधार रहे हैं। आपके भाषणों से नहीं, हमारी मेहनत से झारखंड बदलेगा। आप चाहें तो सड़कों पर उतरिए, किसी पीएचसी में जाइए-आपको बदलाव दिखेगा।

राज्य के प्राथमिक और माध्यमिक स्कूलों में बहाल होंगे 44750 शिक्षक

स्कूली शिक्षा मंत्री रामदास सोरेन की घोषणा

खबर मन्त्र ब्यूरो

रांची। झारखंड के शिक्षा मंत्री रामदास सोरेन ने कहा है कि राज्य के स्कूलों में शिक्षकों की कमी दूर की जायेगी। इसके लिए जल्द प्राथमिक और माध्यमिक स्कूलों में 44750 शिक्षक बहाल होंगे। इससे इतर 26 सहायक आचार्यों की बहाली प्रक्रिया शुरू हो गई है। इसका काउंसिलिंग कार्य चल रहा है। जनजातीय भाषा में भी 10 हजार शिक्षकों की नियुक्ति प्रक्रिया अंतिम चरण में है। उन्होंने कहा कि सरकार बेहतर शिक्षा व्यवस्था

को लेकर गंभीर है और कार्य भी कर रही है।

इंटर कॉलेजों के छात्र-छात्राएं प्लस टू स्कूलों में होंगे समायोजित

मंत्री ने कहा कि केंद्र की गलत नीतियों के कारण राज्य में इंटर के छात्रों के भविष्य पर तलवार लटक रहा है। लेकिन, सरकार छात्र-छात्राओं के भविष्य से साथ लिखावड़ करने नहीं देगी।राज्य के 168 इंटर कॉलेजों के लगभग दो लाख छात्र-छात्राओं को प्लस टू स्कूलों में समायोजित किया जायेगा। इसे लेकर सभी प्लस टू स्कूलों में डीएएफटी फंड से चार-चार कमरों वाले भवन का निर्माण किया जायेगा। वहीं, इन स्कूलों में

पढ़ाई को लेकर शिक्षकों की भी व्यवस्था की जायेगी।

पूरे राज्य में सबसे बेहतर लाइब्रेरी का होगा निर्माण : मंत्री ने कहा कि पूरे राज्य में देश की सबसे बेहतर लाइब्रेरी का निर्माण जिला से अनुमंडल स्तर तक किया जायेगा। इसे लेकर ऑफिटेक्ट से नक्शा बनवाया जा रहा है। उन्होंने कहा कि पिछले 20 साल में 4885 दिन राज्य में एक शिक्षक की सरकार रही। हमारी सरकार भी लगभग छह साल रही, पर दो साल कोरोना में गया और एक साल ईडी की जांच में। शेष तीन साल में हमने दर्जनों योजनाएं धरातल पर उतारी, जिसका लाभ जनता को मिल रहा है।



थाना में जन सहयोग समिति सह शांति समिति की बैठक

जोड़ापोखर। मुहर्रम पर्व को लेकर जोड़ापोखर थाना के सभागार में जन सहयोग समिति सह शांति समिति की बैठक थाना प्रभारी राजेश प्रकाश सिन्हा की अध्यक्षता में हुई। थाना प्रभारी राजेश प्रकाश सिन्हा ने कहा की क्षेत्र में सभी त्योहार शांतिपूर्ण ढंग से होते आ रहे हैं। इस परंपरा को निभाते हुए सभी कोई आपस में मिलजुल कर मुहर्रम को शांतिपूर्ण और सौहार्दपूर्ण वातावरण में मनाए।

झरिया एवं आस पास के क्षेत्रों में जलापूर्ति ठप

जोड़ापोखर। जामाडोबा जल संयंत्र केन्द्र स्थित बिधुत सब स्टेशन का केबुल ब्लास्ट कर जाने के बाद बिजली ठप हो गया है। जिससे की रविवार को झरिया एवम आस पास के क्षेत्रों में जलापूर्ति ठप हो गया है। जल संयंत्र केन्द्र स्थित बिजली सब स्टेशन के केबुल ब्लास्ट होने से बिद्युत ठप हो गया है। जिससे की जल भंडारण गृह 9 एवम 12 में जल भंडारण रविवार को नही हो सका। झरिया एवम आस पास के क्षेत्रों में जलापूर्ति ठप हो गया है।

कार्यपालक पदाधिकारी से नाला निर्माण की मांग
चिरकुंडा। चिरकुंडा नगर परिषद स्थित मुख्य सड़क जीटी रोड के दोनों किनारे नाला निर्माण को लेकर क्षेत्र के नागरिकों ने हस्ताक्षर युक्त ज्ञापन कार्यपालक पदाधिकारी को दिया है। नागरिकों ने पत्र में कहा है कि चिरकुंडा शहीद चौक मुख्य सड़क व चिरकुंडा पंचेत रोड के किनारे बने दोनों नाला जो काफी दिनों से जर्जर हो चुका है और शहीद चौक होते हुए यह नाला सड़की बाजार तक और ऊपर बाजार से चिरकुंडा रिलायंस ट्रेड तक दो नाला बना हुआ है।

हड़ताल को सफल बनाने का लिया निर्णय
धनबाद। 9 जुलाई के प्रस्तावित हड़ताल को लेकर रविवार को रिपयूजी मार्केट स्थित बिहार कोलियरी कामगार यूनियन कार्यालय में बैठक हुई। जिसमें चार लेबर कोड के खिलाफ राष्ट्रीय स्तर पर बुलाई गई हड़ताल को सफल बनाने का निर्णय लिया गया। इस आंदोलन में अधिक से अधिक मजदूर, किसान को जोड़ने का निर्णय लिया गया।

जमी मिट्टी हटाकर रास्ता किया गया साफ
गिरिडीह/बिरनी। बिरनी प्रखंड अंतर्गत ग्राम पंचायत पेशम के वार्ड संख्या 4 एवं 7 के शर्मा, वर्मा और मुस्लिम टोला को जोड़ने वाला मुख्य मार्ग लंबे समय से जर्जर स्थिति में था। रास्ते में भारी मात्रा में मिट्टी जमाव और जलजमाव के कारण ग्रामीणों को आवाजाही में काफी दिक्कतों का सामना करना पड़ रहा था।इस समस्या की जानकारी जमीन और जलजमाव के कारण ग्रामीणों द्वारा स्थानीय जमाप्रतिनिधियों को दी गई।

जमीन विवाद को लेकर दो पक्षों में मारपीट, 13 महिलाएं घायल
बिरनी। बिरनी थाना क्षेत्र के पलोजिया गांव में रविवार को जमीन विवाद को लेकर दो पक्षों में जमकर मारपीट हुई। विवाद धान बिंबड़ा लगाने के दौरान हुआ। घटना में दोनों पक्षों की कुल 13 महिलाएं घायल हो गई। बिरनी थाना प्रभारी आकाश भारद्वाज ने बताया कि आवेदन प्राप्त हुआ है, जांच कर उचित कार्रवाई की जाएगी।

माहुरी वैश्य महामंडल के अध्यक्ष बने राजेश गुप्ता
गिरिडीह। माहुरी वैश्य महामंडल का कार्यकारणी की एक बैठक बिरनी प्रखंड के पलोजिया मंडल में दिन रविवार को रामचंद्र मोदी मेमोरियल मेरजे हॉल सम्पन्न हुई, जिसकी अध्यक्षता महामंडल अध्यक्ष राजेश गुप्ता ने किया और मंच संचालन पलोजिया मंडल सचिव दयानंद राम ओर नव युवक समिति अध्यक्ष पंकज गुप्ता ने किया। बैठक में अतिथि के रूप में महामंडल उपाध्यक्ष प्रकाश सेठ, रवि कपसीमे महामंत्री उमाशंकर चरणपहाड़ी, शिव गुप्ता, राजकुमार अठवारा, सुमित कुमार, यदुनंदन राम, अनुज सेठ, प्रदिमा सेठ, संजीत तरवे, राजेश भदानी उपस्थित रहे।

लोयाबाद में इनोवा कार दुकान में घुसी, मुआवजा को लेकर हंगामा

खबर मन्त्र संवाददाता

लोयाबाद। लोयाबाद में रविवार को एक सड़क हादसे के बाद काफी हंगामा हुआ। दरअसल हादसे के बाद पुलिस इनोवा कार को जब्त कर थाना ले जाने आई थी। जिसका भीड़ ने यह कहकर विरोध किया कि नुकसासन की भरपाई के बिना किसी को जाने नही दिया जाएगा। हालांकि पुलिस इनोवा में सवार घायल दो लोगों को इलाज के लिए ले गई। घटना के सम्बंध में बताया जाता है कि करकेन्द - कतरास मुख्यमार्ग में दोपहर में तेज रफ्तार एक इनोवा कार दुकान में घुस गया। इस घटना



में पास खड़ी एक पल्सर बाइक व सैलून दुकान को नुकसान पहुंचा है। लोगों ने आरोप लगाया कि घटना इनोवा चालक के लापरवाही

का परिणाम है। घटना के बाद इनोवा में सावर चार लोग निकल गए। हालांकि बाद में एक व्यक्ति अजय को पुलिस थाना ले गई। घायल

संतोष का उपचार कराया।अजय केदुआ का और बाकी बिहार अरवल के बताए जा रहे है। चालक संतोष ने बताया कि केदुआ एक पहचान वाले के यहां से लौट रहे थे।घटना के बाद भीड़ जमा हो गई।सूचना पर पुलिस पहुंची।इनोवा को जब पुलिस थाना ले जाना चाहा तो, भीड़ ने इनोवा को ले जाने से रोक दिया। लोगो का कहना है कि थाना जाने के बाद नुकसान का भरपाई कोई नहीं करेगा। सभी ने पल्सर बाइक व दुकान क्षतिग्रस्त हुए का भरपाई की मांग करते रहे। इस दौरान पुलिस से भीड़ की नोकझोंक भी हुई। हालांकि शाम में थाना प्रभारी पीकू प्रसाद की

मौजूदगी में सुलह हो गया।तय हुआ कि 2023 मॉडल की पल्सर की एक अनुमानित कीमत तक की मुआवजा एवं सैलून दुकान का नुकसान की भरपाई इनोवा वाले करेंगे। समझौता में बांसजोड़ा के कांग्रेस नेता राम रहीम राजकुमार महतो असलम मंसूरी, जदयू नेता पिन्टू सिंह, भाजपा नेता तेज बहादूर सिंह, अनवर मुखिया आदि थे।इधर थाना प्रभारी पीकू प्रसाद ने कहा कि कानून को किसी को हाथ में लेने की इजाजत नही देता है। पुलिस को कार्रवाई से रोकना सरासर गलत है। किसी को कोई भी शिकायत रहे तो वो लिखकर दे कार्रवाई होगी।

प्रभुनाथ सिंह की 9वीं पुण्यतिथि मनायी गयी



खबर मन्त्र संवाददाता

सिंदरी। प्रभु धाम शहरपुरा में रविवार को आयोजित कार्यक्रम में सिंदरी के शहरपुरा शिव मंदिर के पहले सचिव बाबू प्रभुनाथ सिंह की 9वीं पुण्यतिथि सादगी और सद्भाव के साथ उन्हें याद कर मनाया गया। समाज के हर वर्ग को अपने हृदय से एकत्रित कर रखने वाले समाजसेवी प्रभुनाथ सिंह के चित्र पर पुत्रों दिनेश सिंह और कामेश्वर सिंह सहित अन्य लोगों ने पुष्प अर्पित कर उन्हें याद किया।पिता के पुण्य दिवस पर पूर्व पार्षद सह सामाजिक कार्यकर्ता दिनेश सिंह ने कहा कि पिता प्रभुनाथ सिंह सामाजिक, सद्भाव के साथ दुखहरण के रूप में भी जाने जाते थे। वे समाज और सहयोगियों के दुःख बर्दाश्त नहीं कर सकते थे। सिन्दरी को कर्मभूमि और सिंदरीवासियों को अपना परिवार

मानकर उन्होंने सारी जिन्दगी कर्म और धर्म के प्रति जागरूकता में बिताए।पूर्व पार्षद ने कहा कि उनके सादगी और सद्भाव के पथ को जीवन भर निभाएंगे। छोटे पुत्र भाजपा नेता कामेश्वर सिंह ने कहा कि पिता की अनुपस्थिति पर भी उनके आदर्श हमलोगों को सादगी और सद्भाव का मार्ग दिखा रही है। यह प्रेरणादायक है। अन्य वक्ताओं ने कहा कि वे आज भी लोगों के दिलों में बसे हुए हैं।कार्यक्रम में दिनेश सिंह, कामेश्वर सिंह, सुरेश प्रसाद, दीपक कुमार दीपू, राज विहारी सिंह, अधिवक्ता दिनेश सिंह, रणधीर सिंह, दिलीप रिटोलिया, विजय सिंह, वशिष्ठ सिंह, राजू पाण्डेय, मुन्ना मुखिया, सत्यदेव सिंह, कामख्या सिंह, विदेशी सिंह, अजय सिंह, कां्रेसी अजय कुमार, सोनू गिरी, सुनील सिंह, रणजीत सिंह, संजय सिंह, शैलेन्द्र द्विवेदी उपस्थित थे।

शहर के चार थाना क्षेत्रों में अपराधियों ने तीन दिनों में चार आपराधिक घटनाओं को दिया अंजाम तीन दिन में दो चोरी, एक छिनतई, एक गोली बारी की घटना



चैन छिनतई (लाल ओढ़नी, पिला ड्रेस) व ज्वेलरी दुकान में चोरी (दुकान का समान)



महावीर नगर में आर्मी जवान के घर चोरी (पुलिस डॉग स्कॉर्ट के साथ) व गोली बारी की घटना (पुलिस जिप्सी के साथ खड़े लोग)



राम मूर्ति पाठक

धनबाद। चार थाना क्षेत्रों में तीन दिनों में चोरी, छिनतई और गोली बारी की घटना घटी है। एक तरफ धनबाद पुलिस अपराध को नियंत्रण करने की दिशा में ठोस पहल करती दिख रही है, तो दूसरी ओर चोरी, छिनतई, और गोली बारी की घटना घट रही है। एसएसपी प्रभात कुमार ने सभी थानों को सूचना तंत्र मजबूत करने के लिए निर्देश दिया है, उसके बाद भी अपराधी घटना को अंजाम देने में कामयाब हो रहे हैं। बीते दिनों पुलिसिया कार्यवाई में कई अपराधियों को पुलिस गिरफ्तार कर जेल भेज चुकी है, उसके बाद भी अपराधियों के मन में डर नहीं दिख रहा है।

अपराधियों के नियंत्रण के लिए सिटी हॉक्स किया गया है, लॉन्च : बीते कुछ दिन पहले सिटी

बीते दिनों तीन घटना घटी

बीते दिनों शुक्रवार को धनसार थाना क्षेत्र अंतर्गत महावीर नगर में आर्मी जवान के बंद घर को चोरी निशाना बनाया। जहां चोरों ने लाखों की संपत्ति पर हाथ टाफ कर दिया है। दूसरा मामला सदर थाना क्षेत्र अंतर्गत झरनापाड़ा में शनिवार को चोरों ने एक ज्वेलरी दुकान को अपना निशाना बनाया है। जहां चोरों ने लाखों की संपत्ति लेकर फरार हो गए हैं।तीसरी घटना शनिवार की देर रात बैंक मोड़ थाना क्षेत्र के वासेपुर के आरा मोड़ के पास फायरिंग की घटना घटी। घटना स्थल से एक जिब्बा कारतूस बरामद किया गया।

हॉक्स को लॉन्च किया गया था। यह अत्याधुनिक सुविधाओं से लैस पेट्रोलिंग बाइक है। 150 सिटी हॉक्स पेट्रोलिंग बाइक को हरी झंडी दिखाकर क्षेत्र में पेट्रोलिंग के लिए रवाना किया गया था। इसके बाद भी अपराधी खुलेआम घटना को अंजाम देकर रहे है।

तीन दिनों में सदर थाना, बैंक मोड़, धनसार, सरायदेहला थाना क्षेत्र में घटी घटना: ताजा मामला, रविवार को दिनदहाड़े सरायदेहला थाना क्षेत्र अंतर्गत स्टीलगेट दुर्गा

वहां पहुंचे।लोगों अपराधियों ने पहले इलाके की रेकी की। फिर दोनों युवक तेजी से वृद्धा के पास आया और उनके गले से सोने की चेन झपट ली। घटना को अंजाम देने के बाद दोनों बदमाश तेज रफ्तार बाइक पर सवार होकर फरार हो गए।मधुमिता ने बताया कि उनकी सास ने साहस दिखाते हुए कुछ दूरी तक बदमाशों का पीछा भी किया, पीड़ित परिवार ने तत्काल सरायदेहला थाना में लिखित शिकायत दर्ज कराई है।बताया जा रहा है कि वृद्धा के गले से छीनी गई सोने की चेन का वजन लगभग 10 ग्राम था, जिसकी अनुमानित कीमत करीब 60 हजार रुपये बताई जा रही है। घटना की सूचना मिलते ही पुलिस मौके पर पहुंची और आसपास में कराने आई थीं। बच्चे और वृद्धा बाहर खड़े थे, तभी दो बाइक सवार अपराधी

ने साहस दिखाते हुए उसके हाथ से पिस्टल छीन ली। अपने को घिरता देख दावा करने वाला और उसके साथी वहां से भाग निकले।

दबंग की पिस्तौल छीनकर पुलिस को सौंपा

कतरास। रामकनाली ओपी अंतर्गत फाटामहुल मौजा में योगेश्वर मोड़ के आगे जमीन पर जबरन कब्जा को लेकर बवाल हुआ। घटना रविवार की है। गुणीधर मंडल की जमीन पर दावा ठोकेत हुए एक व्यक्ति पहुंचा। इसकी जानकारी मिलते ही गुणीधर परिजनों के साथ मौके पहुंच कर विरोध जताया। जिस पर दावा करने वाले व्यक्ति ने अपने साक्ष्यों को बुला लिया। जमीन मालिक को कहना है कि वह पिस्टल तानकर जान मारने की धमकी देने लग। इस बीच जमीन मालिक और परिजनों ने साहस दिखाते हुए उसके हाथ से पिस्टल छीन ली। अपने को घिरता देख दावा करने वाला और उसके साथी वहां से भाग निकले।



एक

नजर में

श्रीभट्ट सह ब्राह्मण महासभा ने मेघावी बच्चों को सम्मानित किया



खबर मन्त्र संवाददाता

महुदा। अखिल भारतीय श्रीभट्ट सह ब्राह्मण महासभा धनबाद बोकारो की और से रविवार को भाटडीह बस्ती में प्रतिभा सम्मान समारोह आयोजित कर प्रथम वर्ग से लेकर इंटर तक की परीक्षा में उत्तीर्ण छात्र छात्राओं को सम्मानित किया गया। जिला सचिव शिवपुजन शर्मा एवं अन्य अतिथियों के द्वारा मंडल पहनाकर व लेखनी देकर सम्मानित

किया। जिला सचिव ने कहा कि इसका उद्देश्य है कि ग्राम स्तर पर शिक्षा के प्रति सभी बच्चों को जागरूक करना है। ऐसे बच्चे जो बीच में ही पढ़ाई छोड़ देते है और राह से भटक जाते है। शिक्षा के प्रति वातावरण निर्मित कर उन बच्चों को आगे बढ़ाना है। इस कार्यक्रम के दुर्गामी परिणाम देखने को मिलेंगे। इससे समाज में नई चेतना का संचार होगा और विकसित राष्ट्र के श्रेणी की दिशा में आगे बढ़ेगा।

आरोपी के आवास पर पुलिस ने चिपकाया इस्तेहार धनबाद।

पाथरडीह थाना क्षेत्र में साउथ कॉलोनी चासनाला निवासी दिग्विजय सिंह के आवास पर बैंक मोड़ थाना की पुलिस ने ढोल नगाड़े के साथ दस्तक दी। उसे भगोड़ा घोषित करते हुए उसके आवास पर इस्तेहार चिपकाया। पुलिस ने बताया कि न्यायालय के आदेश पर यह कार्यवाई की गई है। उसके खिलाफ बैंकमोड़ थाना कांड संख्या 113/25 दिनांक 15/05/25 धारा - 64 (1)/64(2) के तहत प्राथमिकी दर्ज है। अपनी गिरफ्तारी के डर से वह फरार चल रहा है।

निम्न वर्गीय लिपिकों को दिया लेखा परीक्षा से संबंधित प्रशिक्षण



खबर मन्त्र संवाददाता

धनबाद। लेखा परीक्षा को लेकर रविवार को समाहरणालय में निम्न वर्गीय लिपिकों को प्रशिक्षण दिया गया। राज्य-कर पदाधिकारी पंकज कुमार वर्मा, नागरीय अंचल के सहायक आयुक्त डी.एन. राय, कोषागार पदाधिकारी पंकज कुमार, कार्यपालक दण्डाधिकारी नारायण राम ने पेंशन, बजट, बिल और वित्तीय नियमावली का प्रशिक्षण दिया। वहीं सोमवार को बोर्ड

प्रकीर्ण नियमावली/रूल्स ऑफ एजीक्यूटिव बिजनेस, सेवा नियमावली, सामान्य भविष्य निधि/यात्रा भत्ता का प्रशिक्षण दिया जाएगा। इसके बाद परीक्षा ली जाएगी। इस संबंध में उपायुक्त ने बताया कि निम्न वर्गीय लिपिकों को विभागीय लेखा परीक्षा उत्तीर्ण होने के उपरांत ही उच्च वर्गीय लिपिक में प्रोन्नति देने का प्रावधान है। इसलिए उनको लेखा परीक्षा से संबंधित विषयों पर प्रशिक्षण देना आवश्यक है।

सिंदरी नगर भाजपा ने 350 फलदार पौधा किया वितरित




खबर मन्त्र संवाददाता

सिंदरी। भाजपा प्रदेश के आव्हान पर सिंदरी नगर भाजपा ने रविवार को प्रधानमंत्री नरेंद्र मोदी की मन की बात सुनी और उसके बाद वृक्षारोपण किया। इस अवसर पर सिंदरी भाजपा नगर अध्यक्ष अरविंद पाठक ने कहा कि सिंदरी के सभी बुधों पर मन की बात कार्यक्रम को सुना गया और कार्यकर्ताओं एवं समाज के गणमान्यों के बीच

लगभग 350 पौधा का वितरण किया गया। उन सबों के द्वारा सिंदरी के विभिन्न स्थानों पर वृक्षारोपण किया गया।

इनमें आम, लीची, जामुन और अमरूद के पौधे शामिल थे। ये पौधे हर्ल, एससी और के टी एम पी एल के सौजन्य से उपलब्ध कराए गए थे। नगर अध्यक्ष ने बताया कि सारे पौधों का संरक्षण भी करने का निर्देश सभी बूथ अध्यक्षों को दिया गया है।

आइडिया पिचिंग प्रतियोगिता का आयोजन



खबर मन्त्र संवाददाता

सिंदरी। बीआईटी सिंदरी में इंस्टीट्यूशन इनोवेशन कार्डसिल के द्वारा रविवार को आयोजित आइडिया पिचिंग प्रतियोगिता में 20 से अधिक टीमें ने खनन प्रौद्योगिकी और बहुविषयक क्षेत्रों में अपना नवाचार प्रस्तुत किए। कार्यक्रम के मुख्य संरक्षक जे यू टी कुलपति डॉ डी के सिंह और संरक्षक प्रो पंकज राय, निदेशक बीआईटी सिंदरी रहे। इस अवसर पर निदेशक डॉ पंकज

राय ने कहा कि ऐसे आयोजन विद्यार्थियों को उद्योग की समस्याओं के समाधान के लिए प्रोत्साहित करते हैं तथा उन्हें नवाचार और उद्यमिता की दिशा में बढ़ने का अवसर प्रदान करते हैं। आयोजन के संयोजक प्रो प्रकाश कुमार ने कहा कि टेक्सिलरेट प्रतियोगिता का उद्देश्य बीआईटी में नवाचार को संस्कृति को मजबूत करना और छात्रों को उनके विचारों को क्रियान्वित करने के लिए मंच प्रदान करना है।

